

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīgurupavanapurādhīsāya śrīkṛṣṇāya parabrahmaṇē namaḥ

śrī mēlpattūr nārāyaṇabhaṭṭatirēḥ kṛtiṣu
**॥ śrīmannārāyaṇīyē saptatitamam
daśakam ॥**

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmannārāyaṇīyē saptatitamam daśakam ॥

sudarśanaśāpamōkṣavarṇanam, śaṅkhacūḍāvadhavarṇanam,

vṛṣabhāsuravadhavarṇanam ca

iti tvayi rasākulaṃ ramitavallabhē vallavāḥ

kadāpi puramambikākamiturambikākānanē |

samētya bhavatā samaṃ niśi niṣēvya divyōtsavam

sukhaṃ suṣupuragrasīdvrajapamugranāgastadā || 70.1 ||

samunmukhamathōlmukai -

rabhihatē'pi tasmin balā -

damuñcati bhavatpadē

nyapati pāhi pāhīti taiḥ |

tadā khalu padā bhavān

samupagamyā pasparśa taṃ

babhau sa ca nijāṃ tanuṃ

samupasādya vaidyādhārīm || 70.2 ||

sudarśanadhara prabhō nanu sudarśanākhyō'smyahaṃ

munīn kvacidapāhasaṃ ta iha māṃ vyadhurvāhasam |

bhavatpadasamarpaṇādamalātāṃ gatō'smītyasau

stuvan nijapadaṃ yayau vrajapadaṃ ca gōpā mudā || 70.3 ||

kadāpi khalu sīriṇā viharati tvayi strījanai -

rjahāra dhanadānugaḥ sa kila śaṅkhacūḍō'balāḥ |

atidrutamandrutastamatha muktanārījanam
rurōjitha śirōmaṇim halabhṛtē ca tasyādadaḥ || 70.4 ||

dinēṣu sa suhṛjjanaissaha vanēṣu līlāparam
manōbhavamanōharam rasitavēṇunādāmṛtam |
bhavantamamarīdrśāmamṛtapāraṇādāyinaṃ
vicintya kimu nālapam virahatāpitā gōpikāḥ || 70.5 ||

bhōjarājabhṛtakastvatha kaścit
kaṣṭaduṣṭapathadrṣṭirariṣṭaḥ |
niṣṭhurākṛtirapaṣṭhu nināda -
stiṣṭhatē sma bhavatē vṛṣarūpī || 70.6 ||

śākvarō'tha jagatīdhṛtihārī
mūrtimēṣa brhatim pradadhānaḥ |
paṅktimāśu pariḡhūrṇya paśūnām
chandasām nidhimavāpa bhavantam || 70.7 ||

tuṅgaśṛṅgamukhamāśvabhiyantam
saṅgrhaya rabhasādabhiyam tam |
bhadrarūpamapi daityamabhadram
mardayannamadayāḥ suralōkam || 70.8 ||

citramadya bhagavan vṛṣaghātāt
susthirā'jani vṛṣasthitirurvyām |
vardhatē ca vṛṣacētasi bhūyān
mōda ityabhinutō'si suraistvam || 70.9 ||

aukṣakāṇi paridhāvata dūram
vīkṣyatāmayamihōkṣavibhēdī |

itthamāttahasitaiḥ saha gōpai -

rgēhagastvamava vātapurēśa || 70.10 ||

|| iti śrīmannārāyaṇīyē saptatitaṃ daśakam samāptam ||